

পরমহংস গীতা

ওঁ নমো ভগবতে বাসুদেবায় ।

॥ দশমোহধ্যায়ঃ ॥

শ্রীশুক উবাচ -

অথ সিন্ধুসৌবীরপতে রহুগণস্য ব্রজত
ইক্ষুমত্যাশ্রিতে তৎকুলপতিনা শিবিকা-
বাহপুরুষাশ্বেষণসময়ে দৈবেনোপসাদিতঃ
স দ্বিজবর উপলব্ধ এষ পীবা যুবা
সংহননাপ্তো গোথরবন্ধুরং বোদুমলমিতি
পূর্ববিষ্টিগৃহীতৈঃ সহ গৃহীতঃ প্রসভমতদর্হ
উবাহ শিবিকাং স মহানুভাবঃ ॥ ১ ॥

যদা হি দ্বিজবরস্যেযুমাত্রাবলোকানুগতেন
সমাহিতা পুরুষগতিস্তদা বিষমগতাং
স্বশিবিকাং রহুগণ উপধার্য পুরুষানধিবহত
আহ হে বোটারঃ সাধ্বতিক্রমত কিমিতি
বিষমমুহ্যতে যানমিতি ॥ ২ ॥

অথ ত ঈশ্বরবচঃ সোপালঙ্কমুপাকর্ণ্যো-
পায়তুরীয়াঙ্কিতমনসস্তং বিজ্ঞাপয়াং বভূবুঃ ॥ ৩ ॥

ন বয়ং নরদেব প্রমত্তা ভবল্লিয়মানুপথাঃ
সাধ্বৈব বহামঃ অয়মধুনৈব নিযুক্তোহপি
ন দ্রুতং ব্রজতি নানেন সহ বোদুমু হ বয়ং
পারয়াম ইতি ॥ ৪ ॥

সাংসর্গিকো দোষ এব নুনমেকস্যাপি সর্বেষাং
সাংসর্গিকাণাং ভবিষ্যদ্বিতীতি নিশ্চিত্য
নিশম্য কৃপণবচো রাজা রহুগণ উপাসিত-
বৃদ্ধোহপি নিসর্গেণ বলাৎকৃত ঈষদুখিত-
মন্যুরবিস্পষ্টব্রহ্মতেজসং জাতবেদসমিব
রজসাহংবৃতমতিরাহ ॥ ৫ ॥

অহো কষ্টং ভ্রাতব্যক্তমুরুপরিশ্রান্তো দীর্ঘ-

মধ্বানমেক এব উহিবান্ সুচিরং নাতিপীবা
ন সংহননাপ্তো জরসা চোপদ্রতো ভবান্ সখে
নো এবাপর এতে সঙ্ঘটিন ইতি বহু বিপ্রলঙ্কো-
হপ্যবিদ্যয়া রচিতদ্রব্যগুণকর্মাশয়স্ব-
চরমকলেবরেহবস্তুনি সংস্থানবিশেষে-
হংমমেত্যানধ্যারোপিতমিথ্যাপ্রত্যয়ো
ব্রহ্মভূতস্বৃষ্টিং শিবিকাং পূর্ববদুবাহ ॥ ৬ ॥

অথ পুনঃ স্বশিবিকায়াং বিষমগতয়াং
প্রকুপিত উবাচ -
রহূগণঃ কিমিদমরে স্বং
জীবন্মতো মাং কদর্থীকৃত্য ভর্তৃশাসন-
মতিচরসি প্রমত্তস্য চ তে করোমি
চিকিৎসাং দণ্ডপাণিরিব জনতয়া
যথা প্রকৃতিং স্বাং ভজিষ্যস ইতি ॥ ৭ ॥

এবং বহুবদ্ধমপি ভাষমাণং নরদেবাভিমানং
রজসা তমসানুবিন্ধেন মদেন তিরস্কৃতশেষ-
ভগবৎপ্রিয়নিকেতং পণ্ডিতমানিনং স ভগবান্
ব্রাহ্মণো ব্রহ্মভূতঃ সর্বভূতসুহৃদান্না
যোগেশ্বরচর্যায়াং নাতিব্যুৎপন্নমতিং স্ময়মান
ইব বিগতস্ময় ইদমাহ ॥ ৮ ॥

ব্রাহ্মণ উবাচ -
স্বয়োদিতং ব্যক্তমবিপ্রলঙ্কং
ভর্তুঃ স মে স্যাদ্যদি বীর ভারঃ ।
গন্তর্যদি স্যাদধিগম্যমধ্বা
পীবেতি রাশৌ ন বিদাং প্রবাদঃ ॥ ৯ ॥

শৌল্যং কাশ্যং ব্যাধয় আধয়শ্চ
ক্ষুভ্ভয়ং কলিরিচ্ছা জরা চ ।
নিদ্রা রতির্মন্যুরহং মদঃ শুচো
দেহেন জাতস্য হি মে ন সন্তি ॥ ১০ ॥

জীবন্মতস্বং নিয়মেন রাজন্
আদ্যন্তবদ্যদ্বিকৃতস্য দৃষ্টম্ ।
স্বস্বাম্যভাবো ধ্রুব ঈড্য যত্র
তর্হ্যচ্যতেহসৌ বিধিকৃত্যযোগঃ ॥ ১১ ॥

বিশেষবুদ্ধের্বিবরং মনাঞ্চ
পশ্যাম যন্ন ব্যবহারতোহন্যং ।
ক ঈশ্বরস্তত্র কিমীশিতব্যং
তথাপি রাজন্ করবাম কিং তে ॥ ১২ ॥

উন্মত্তমত্তজডবৎস্বসংস্থাং
গতস্য মে বীর চিকিৎসিতেন ।
অর্থঃ কিয়ান্ ভবতা শিক্ষিতেন
স্কন্ধপ্রমত্তস্য চ পিষ্টপেষঃ ॥ ১৩ ॥

শ্রীশুক উবাচ -

এতাবদনুবাদপরিভাষয়া প্রত্যাখ্যেয় মুনিবর
উপশমশীল উপরতানাত্মানিমিত্ত উপভোগেন
কৰ্মারব্ধং ব্যপনয়ন্ রাজয়ানমপি তথোবাহ ॥ ১৪ ॥

স চাপি পাণ্ডবেয় সিন্ধুসৌবীরপতিস্বত্ব-
জিজ্ঞাসায়াং সম্যক্ শ্রদ্ধয়াধিকৃত্যধিকার-
স্বত্বদয়গ্রন্থিমোচনং দ্বিজবচ আশ্রুত্য বহু
যোগগ্রন্থসম্মতং স্বরয়াবরুহ্য শিরসা
পাদমূলমুপসৃতঃ ক্ষমাপয়ন্ বিগত-
নৃপদেবস্ময় উবাচ ॥ ১৫ ॥

কস্বং নিগূঢ়শরসি দ্বিজানাং
বিভর্ষি সূত্রং কতমোহবধূতঃ ।
কস্যাসি কুত্রত্য ইহাপি কস্মাৎক্ষেমায়া
নশ্চেদসি নোত শুক্লঃ ॥ ১৬ ॥

নাহং বিশঙ্কে সুররাজবজ্রাণ
ত্র্যক্ষশূলান্ন যমস্য দণ্ডাৎ ।
নাগ্ন্যর্কসোমানিলবিত্তপাত্রাঙ্কশ্কে
ভৃশং ব্রহ্মকুলাবমানাৎ ॥ ১৭ ॥

তদ্ব্যসঙ্গো জডবল্লিগূঢ়-
বিজ্ঞানবীর্যো বিচরস্যপারঃ ।
বচাংসি যোগগ্রন্থিতানি সাধো
ন নঃ ক্ষমন্তে মনসাপি ভেদুন্ ॥ ১৮ ॥
অহং চ যোগেশ্বরমাত্মতত্ত্ববিদাং
মুনীনাং পরমং গুরুং বৈ ।
প্রষ্টুং প্রবৃত্তঃ কিমিহারণং তৎসাফাঙ্করিং
জ্ঞানকলাবতীর্ণম্ ॥ ১৯ ॥

স বৈ ভবাংলোকনিরীক্ষণার্থ-
মব্যক্তলিঙ্গো বিচরত্যপি স্থিৎ ।
যোগেশ্বরানাং গতিমন্ধবুদ্ধিঃ
কথং বিচক্ষীত গৃহানুবন্ধঃ ॥ ২০ ॥

দৃষ্টঃ শ্রমঃ কৰ্মত আত্মনো বৈ
ভর্তৃগুণৈর্ভবতশ্চানুমন্যে ।
যথাসতোদানয়নাদ্যভাবাৎসমূল
ইষ্টো ব্যবহারমার্গঃ ॥ ২১ ॥

স্থাল্যাগ্নিতাপাৎপয়সোহভিতাপ-
স্তুতাপতস্তপুলগর্ভরন্ধিঃ ।
দেহেন্দ্রিয়াস্বাশয়সল্লিকর্ষা-
তৎসংসৃতিঃ পুরুষস্যানুরোধাৎ ॥ ২২ ॥

শাস্ত্যভিগোপ্তা নৃপতিঃ প্রজানাং

যঃ কিস্করো বৈ ন পিনষ্টি পিষ্টম্ ।
স্বধর্ম্মারাদনমচ্যুতস্য
যদীহমানো বিজহাত্যঘৌঘম্ ॥ ২৩ ॥

তন্মে ভবান্ নরদেবাভিমানমদেন
তুচ্ছীকৃতসত্তমস্য ।
কৃষীষ্ট মৈত্রী দূশমার্তবন্ধো
যথা তরে সদবধ্যানমংহঃ ॥ ২৪ ॥

ন বিক্রিয়া বিশ্বসূহৃৎসথস্য
সাম্যেন বীতাভিমতেস্তবাপি ।
মহদ্বিমানাং স্বকৃতান্ধি মাদু-
ঙনজ্জ্যত্যদূরাদপি শূলপাণিঃ ॥ ২৫ ॥

ইতি শ্রীমদ্ভাগবতে মহাপুরাণে পারমহংস্যাং সংহিতায়াং
পঞ্চমস্কন্ধে দশমোহধ্যায়ঃ ॥ ১০ ॥

ইতি শ্রীমদ্ভাগবতে মহাপুরাণে পরমহংসগীতায়াং প্রথমোহধ্যায়ঃ । ১

॥ একাদশোহধ্যায়ঃ ॥

ব্রাহ্মণ উবাচ
অকোবিদঃ কোবিদবাদবাদান্
বদস্যথো নাতিবিদাং বরিষ্ঠঃ ।
ন সূরয়ো হি ব্যবহারমেনং
তস্মাবমর্শেন সহামনন্তি ॥ ১ ॥

তথৈব রাজন্মূর্খগার্হমেধ-
বিতানবিদ্যোরুবিজ্জ্বলিতেশু ।
ন বেদবাদেশু হি তস্মবাদঃ
প্রায়েণ শুদ্ধো নু চকাস্তি সাধুঃ ॥ ২ ॥

ন তস্য তস্মগ্রহণায় সাক্ষা-
দ্বরীয়সীরপি বাচঃ সমাসন্ ।
স্বপ্নে নিরুক্ত্যা গৃহমেধিসৌখ্যং
ন যস্য হেয়ানুমিতং স্বয়ং স্যাৎ ॥ ৩ ॥

যাবন্মনো রজসা পুরুষস্য
সস্বেন বা তমসা বানুরুদ্ধম্ ।
চেতোভিরাকৃতিভিরাতনোতি
নিরঙ্কুশং কুশলং চেতরং বা ॥ ৪ ॥

স বাসনাত্মা বিষয়োপরজো

গুণপ্রবাহো বিকৃতঃ ষোড়শান্না ।
বিত্রং পৃথং নামভি রূপভেদ-
মন্তর্বহিষ্টং চ পুরৈস্তনোতি ॥ ৫ ॥

দুঃখং সুখং ব্যতিরিক্তং চ তীব্রং
কালোপপন্নং ফলমাব্যনক্তি ।
আলিঙ্গ্য মায়াৱচিতান্তুরান্না
স্বদেহিনং সংসৃতিচক্রকূটঃ ॥ ৬ ॥

তাবানয়ং ব্যবহারঃ সদাবিঃ
ক্ষেত্রজ্ঞসাক্ষ্যো ভবতি স্থূলসূক্ষ্মঃ ।
তস্মান্নানো লিঙ্গমদো বদন্তি
গুণাগুণস্বস্য পরাবরস্য ॥ ৭ ॥

গুণানুরক্তং ব্যসনায় জন্তোঃ
ক্ষেমায় নৈগুণ্যমথো মনঃ স্যাৎ ।
যথা প্রদীপো ঘৃতবর্তিমল্লন
শিখাঃ সধূমা ভজতি হ্যন্যদা স্বম্ ।
পদং তথা গুণকর্মানুবন্ধং
বৃত্তীর্মনঃ শ্রয়তেহন্যত্র তস্বম্ ॥ ৮ ॥

একাদশাসন্ননমো হি বৃত্তয়
আকৃতয়ঃ পঞ্চ ধিয়োহভিমানঃ ।
মাত্রাণি কর্মাণি পূরং চ তাসাং
বদন্তি হৈকাদশ বীর ভূমীঃ ॥ ৯ ॥

গন্ধাকৃতিস্পর্শরসশ্রবাংসি
বিসর্গরত্যন্ত্যভিজল্লশিল্পাঃ ।
একাদশং স্বীকরণং মমেতি
শয়্যামহং দ্বাদশমেক আত্মঃ ॥ ১০ ॥

দ্রব্যস্বভাবাশয়কর্মকালৈ-
রেকাদশামী মনসো বিকারাঃ ।
সহস্রশঃ শতশঃ কোটিশ্চ
ক্ষেত্রজ্ঞতো ন মিথো ন স্বতঃ স্যুঃ ॥ ১১ ॥

ক্ষেত্রজ্ঞ এতা মনসো বিভূতীর্জীবস্য
মায়াৱচিতস্য নিত্য্যঃ ।
আবির্হিতাঃ ক্রাপি তিরোহিতাশ্চ
শুদ্ধো বিচষ্টে হ্যবিশুদ্ধকর্তুঃ ॥ ১২ ॥

ক্ষেত্রজ্ঞ আত্মা পুরুষঃ পুরাণঃ
সাক্ষাৎ স্বয়ঞ্জ্যোতিরজঃ পরেশঃ ।
নারায়ণো ভগবান্বাসুদেবঃ
স্বমায়যাহংল্লন্যবধীয়মানঃ ॥ ১৩ ॥

যথানিলঃ স্বাবরজঙ্গমানা-
মাত্মস্বরূপেণ নিবিষ্ট ঈশেৎ ।

এবং পরো ভগবান্ বাসুদেবঃ
ক্ষেত্রজ্ঞ আত্মৈদমনুপ্রবিষ্টঃ ॥ ১৪ ॥

ন যাবদেতাং তনুভুল্লরেন্দ্র
বিধূয় মায়াং বয়ুনোদয়েন ।
বিমুক্তসঙ্গো জিতষট্‌সপল্লো
বেদাশ্চতস্বং ভ্রমতীহ তাবৎ ॥ ১৫ ॥

ন যাবদেতপ্পন আত্মলিপ্সং
সংসারতাপাবপনং জনস্য ।
যচ্ছোকমোহাময়রাগলোভ-
বৈরানুবন্ধং মমতাং বিধত্তে ॥ ১৬ ॥

ভ্রাতৃব্যমেনং তদদব্রবীৰ্য-
মুপেক্ষয়াধ্যৈধিতমপ্রমত্তঃ ।
গুরোইরৈশ্চরণোপাসনাত্নো
জহি ব্যলীকং স্বয়মাত্মমোষম্ ॥ ১৭ ॥

ইতি শ্রীমদ্ভাগবতে মহাপুরাণে পারমহংস্যাং সংহিতায়াং
পঞ্চমস্কন্ধে ব্রাহ্মণরহূগণসংবাদে একাদশোহধ্যায়ঃ ॥ ১১ ॥

ইতি শ্রীমদ্ভাগবতে মহাপুরাণে পরমহংসগীতায়াং দ্বিতীয়োহধ্যায়ঃ । ২

॥ দ্বাদশোহধ্যায়ঃ ॥

রহূগণ উবাচ
নমো নমঃ কারণবিগ্রহায়
স্বরূপতুচ্ছীকৃতবিগ্রহায় ।
নমোহবধূতদ্বিজবন্ধুলিপ্স-
নিগূঢ়নিত্যানুভবায় তুভ্যম্ ॥ ১ ॥

স্বরামযার্তস্য যথাগদং
সল্লিদাঘদন্ধস্য যথা হিমাল্লভঃ ।
কুদেহমানাহিবিদষ্টদৃষ্টে-
ব্রহ্মল্লচস্তেহমৃতমৌষধং মে ॥ ২ ॥

তস্মাদ্ভবন্তং মম সংশয়ার্থং
প্রক্ষ্যামি পশ্চাদধুনা সুবোধম্ ।
অধ্যাত্মযোগগ্রথিতং তবোক্ত-
মাখ্যাহি কৌতূহলচেতসো মে ॥ ৩ ॥

যদাহ যোগেশ্বর দৃশ্যমানং
ক্রিয়াফলং সদ্ব্যবহারমূলম্ ।

ন হ্যঙ্গসা তত্ববিমর্শনায়
ভবানমুল্লিন্ ভ্রমতে মনো মে ॥ ৪ ॥

ব্রাহ্মণ উবাচ
অয়ং জনো নাম চলন্ পৃথিব্যাং
যঃ পার্থিবঃ পার্থিব কস্য হেতোঃ ।
তস্যাপি চাস্ত্র্যোরধিগুল্লজজ্ঞা-
জানুরুমধ্যোরশিরোধরাংসাঃ ॥ ৫ ॥

অংসেহধি দাবী শিবিকা চ যস্য্যং
সৌবীররাজেত্যপদেশ আস্তে ।
যস্মিন্ ভবান্ রুচনিজাভিমানো
রাজাস্মি সিন্ধুস্থিতি দুর্মদান্ধঃ ॥ ৬ ॥

শোচ্যানিমাংস্বমধিকষ্টদীনান্
বিষ্ট্যা নিগৃহ্ণন্ নিরনুগ্রহোহসি ।
জনস্য গোপ্তাস্মি বিকথমানো
ন শোভসে বৃদ্ধসভাসু ধৃষ্টঃ ॥ ৭ ॥

যদা ক্ষিতাবেব চরাচরস্য
বিদাম্ নিষ্ঠাং প্রভবং চ নিত্যম্ ।
তল্লামতোহন্যদ্যবহারমূলং
নিরুপ্যতাং সংক্রিয়যানুমেয়ম্ ॥ ৮ ॥

এবং নিরুক্তং ক্ষিতিশব্দবৃত্ত
মসল্লিধানাং পরমাণবো যে ।
অবিদ্যায়া মনসা কল্পিতাস্তে
যেষাং সমূহেন কৃতো বিশেষঃ ॥ ৯ ॥

এবং কৃশং স্থূলমণুর্বৃহদ্যদসম্ভ
সজ্জীবমজীবমন্যং ।
দ্রব্যস্বভাবাশয়কালকর্ম-
নাল্লাজয়াবেহি কৃতং দ্বিতীয়ম্ ॥ ১০ ॥

জ্ঞানং বিশুদ্ধং পরমার্থমেক-
মনন্তরং স্ববহির্ব্রহ্ম সত্যম্ ।
প্রত্যকপ্রশান্তং ভগবচ্ছব্দসংগুতং
যদ্বাসুদেবং কবয়ো বদন্তি ॥ ১১ ॥

রহুগণৈততপসা ন যাতি
ন চেজ্যয়া নির্বপণাদ্ভূহায়া ।
ন ছন্দসা নৈব জলাগ্নিসূর্যৈর্বিনা
মহৎপাদরজোহভিষেকম্ ॥ ১২ ॥

যত্রোত্তমশ্লোকগুণানুবাদঃ
প্রস্তুয়তে গ্রাম্যকথাবিঘাতঃ ।
নিষেব্যমাগোহনুদিনং মুমুক্ষোর্মতিং
সতীং যচ্ছতি বাসুদেবে ॥ ১৩ ॥

অহং পুরা ভরতো নাম রাজা
বিমুক্তদৃষ্টশ্রুতসঙ্গবন্ধঃ ।
আরাধনং ভগবত ঈহমানো
মৃগোহভবং মৃগসঙ্গাদ্ধাতার্থঃ ॥ ১৪ ॥

সা মাং স্মৃতির্মৃগদেহেহপি বীর
কৃষ্ণার্চনপ্রভবা নো জহাতি ।
অথো অহং জনসঙ্গাদসঙ্গো
বিশঙ্কমানোহবিবৃতশ্চরামি ॥ ১৫ ॥

তস্মান্নরোহসঙ্গসুসঙ্গজাত-
স্তানাসিনেহৈব বিবৃণ্ণমোহঃ ।
হরিং তদীহাকখনশ্রুতাত্য্যং
লক্স্মৃতির্যাত্যতিপারমধ্বনঃ ॥ ১৬ ॥

ইতি শ্রীমদ্ভাগবতে মহাপুরাণে পারমহংস্যাং সংহিতায়াং
পঞ্চমস্কন্ধে ব্রাহ্মণরহুগণসংবাদে দ্বাদশোহধ্যায়ঃ ॥ ১২ ॥

ইতি শ্রীমদ্ভাগবতে মহাপুরাণে পরমহংসগীতায়াং তৃতীয়োহধ্যায়ঃ । ৩

॥ ত্রয়োদশোহধ্যায়ঃ ॥

ব্রাহ্মণ উবাচ
দূরত্যেহধ্বন্যজয়া নিবেশিতো
রজস্বমঃসম্ববিভক্তকর্মদৃক্ ।
স এষ সার্থোহর্থপরঃ পরিভ্রমন্
ভবাটবীং যাতি ন শর্ম বিন্দতি ॥ ১ ॥

যস্যামিমে ষগ্নরদেব দস্যবঃ
সার্থং বিলুপ্তস্তি কুণায়কং বলাৎ ।
গোমায়বো যত্র হরন্তি সার্থিকং
প্রমত্তমাবিশ্য যথোরণং বৃকাঃ ॥ ২ ॥

প্রভূতবীরুতুগুণ্মগহ্নরে
কঠোরদংশৈর্মশকৈরুপদ্রুতঃ ।
কচিৎ গন্ধর্বপূরং প্রপশ্যতি
কচিৎকচিচ্চাশু রয়োন্মুকগ্রহম্ ॥ ৩ ॥

নিবাসতোয়দ্রবিগাস্ববুদ্ধি-
স্তুতস্তুতো ধাবতি ভো অটব্যাম্ ।
কচিচ্চ বাতোথিতপাংসুধুম্রা
দিশো ন জানাতি রজস্বলাক্ষঃ ॥ ৪ ॥

অদৃশ্যম্লীষনকর্ণশূল
উলূকবাণ্ডিৰ্য্যথিতান্তরাঙ্কা ।
অপুণ্যবৃক্ষান্ শ্রয়তে ক্ষুধাদিতো
মরীচিতোমান্যভিধাবতি কচিৎ ॥ ৫ ॥

কচিদ্ধিতোয়াঃ সরিতোহভিয়াতি
পরস্পরং চালযতে নিরন্ধঃ ।
আসাদ্য দাবং কচিদগ্নিতপ্তো
নিবিদ্যতে ক চ যক্ষৈর্হতাসুঃ ॥ ৬ ॥

শূরৈর্হতস্বঃ ক চ নিবিগ্নচেতাঃ
শোচন্নিমূহ্যনুপয়াতি কশ্মলম্ ।
কচিচ্চ গন্ধর্বপূরং প্রবিষ্টঃ
প্রমোদতে নিবৃত্তবনুহূতম্ ॥ ৭ ॥

চলন্ কচিৎ কন্টকশর্করাঙ্ঘ্রি-
র্নগারুক্ষুর্বিমনা ইবাস্তে ।
পদে পদেহভ্যন্তরবহিনাদিতঃ
কৌটুশ্বিকঃ ক্রুধ্যতি বৈ জনায় ॥ ৮ ॥

কচিল্লিগীর্ণোহজগরাহিনা জনো
নাবৈতি কিঞ্চিদ্ভিপিনেহপবিদ্ধঃ ।
দষ্টঃ স্ম শেতে ক চ দন্দশূকৈ-
রন্ধোহন্ধকূপে পতিতস্তমিস্রে ॥ ৯ ॥

কর্হি স্ম চিৎক্ষুদ্রসান্ বিচিৎস্ব-
স্তন্মক্ষিকাভিৰ্য্যথিতো বিমানঃ ।
তত্রাতিকৃষ্ণাং প্রতিলক্কমানো
বলাদ্বিলুপ্ত্যথ তং ততোহন্যে ॥ ১০ ॥

কচিচ্চ শীতাতপবাতবর্ষ-
প্রতিক্রিয়াং কর্তুমনীশ আস্তে ।
কচিল্লিখো বিপণন্ যচ্চ কিঞ্চি-
দ্বিদ্বেষম্চ্ছতু্যত বিত্তশাঠ্যাৎ ॥ ১১ ॥
কচিৎকচিৎক্ষীণধনস্ত তস্মিন্
শয়্যাসনস্থানবিহারহীনঃ ।
যাচন্ পরাদপ্রতিলক্ককামঃ
পারক্যদৃষ্টির্লভতেহবমানম্ ॥ ১২ ॥

অন্যোন্ধ্যবিত্তব্যতিষঙ্গবৃদ্ধ-
বৈরানুবন্ধো বিবহন্ মিথশ্চ ।
অধ্বন্যমুগ্ধিনুরুক্ষুবিত্ত-
বোধোপসর্গৈর্বিহরন্ বিপন্নঃ ॥ ১৩ ॥

তাংস্তান্ বিপন্নান্ স হি তত্র তত্র
বিহায় জাতং পরিগৃহ্য সার্থঃ ।
আবর্ততেহদ্যাপি ন কশ্চিদত্র

বীরাধ্বনঃ পারমুপৈতি যোগম্ ॥ ১৪ ॥

মনস্বিনো নির্জিতদিগ্নজেন্দ্রা
মমেতি সর্বে ভুবি বদ্ধবৈরাঃ ।
মৃধে শয়ীরন্ ন তু তদ্বজন্তি
যল্ল্যস্তদগো গতবৈরোহভিয়াতি ॥ ১৫ ॥

প্রসজ্জতি ক্বাপি লতা ভূজাশ্রয়-
স্তদাশ্রয়াব্যক্তপদদ্বিজস্পৃহঃ ।
ক্চিৎকদাচিদ্ধিরিচক্রতন্ত্রসন্
সখ্যং বিধত্তে বককক্গুধৈঃ ॥ ১৬ ॥

তৈর্বঞ্চিতো হংসকুলং সমাবিশ-
ল্লরোচয়ন্ শীলমুপৈতি বানরান্ ।
তজ্জাতিরাসেন সুনির্বৃত্তেন্দ্রিয়ঃ
পরস্পরোদ্বীক্ষণবিস্মৃতাধিঃ ॥ ১৭ ॥

দ্রুমেষু রংস্যন্ সুতদারবৎসলো
ব্যবায়দীনো বিবশঃ স্ববন্ধনে ।
ক্চিৎপ্রমাদান্নিরিকন্দরে পতন্
বল্লীং গৃহীত্বা গজভীত আস্থিতঃ ॥ ১৮ ॥

অতঃ কথঞ্চিৎস বিমুক্ত আপদঃ
পুনশ্চ সার্থং প্রবিশত্যরিন্দম ।
অধ্বন্যমুগ্নিগ্নজয়া নিবেশিতো
ভ্রমঞ্জনোহদ্যপি ন বেদ কশ্চন ॥ ১৯ ॥

রহুগণ স্বমপি হ্যধ্বনোহস্য
সল্ল্যস্তদগুঃ কৃতভূতমৈত্রঃ ।
অসজ্জিতাস্থা হরিসেবয়া শিতং
জ্ঞানাসিমাদায় তরাতিপারম্ ॥ ২০ ॥

রাজোবাচ
অহো নৃজন্মাখিলজন্মশোভনং
কিং জন্মভিস্তপরৈরপ্যমুগ্নিন্ ।
ন যদ্বৃষীকেশয়শঃকৃতাস্থনাং
মহাস্থনাং বঃ প্রচুরঃ সমাগমঃ ॥ ২১ ॥

ন হ্যদ্ধুতং স্বচ্চরণাঙ্করেণুভি-
র্ইতাংহসো ভক্তিরধোক্ষজেহমলা ।
মৌহূর্তিকাদ্যস্য সমাগমাচ্চ মে
দুস্তর্কমূলোহপহতোহবিবেকঃ ॥ ২২ ॥

নমো মহদ্রোহস্ত নমঃ শিশুভ্যো
নমো যুবভ্যো নম আবটুভ্যঃ ।
যে ব্রাহ্মণা গামবধূতলিপা-
শ্চরন্তি তেভ্যঃ শিবমস্তু রাজ্ঞাম্ ॥ ২৩ ॥

শ্রীশুক উবাচ

ইত্যেবমুত্তরামাতঃ স বৈ ব্রহ্মর্ষিসূতঃ
সিন্ধুপতয় আত্মসতত্বং বিগণয়তঃ
পরানুভাবঃ পরমকারুণিকতয়োপদিশ্য
রহুগণেন সক্রুণমভিবন্দিতচরণ
আপূর্ণাৰ্ণব ইব নিভৃতকরণোর্ম্যাশয়ো
ধরণিমিমাং বিচচার ॥ ২৪ ॥

সৌবীরপতিরপি সুজনসমবগতপরমাত্ম-
সতত্ব আত্মন্যবিদ্যাধ্যারোপিতাং চ
দেহাত্মমতিং বিসসর্জ এবং হি নৃপ ভগব-
দাপ্রিতাপ্রিতানুভাবঃ ॥ ২৫ ॥

রাজোবাচ

যো হ বা ইহ বহুবিদা মহাভাগবত
ত্বয়াভিহিতঃ পরোক্ষেন বচসা জীবলোক-
ভবাধ্বা স হ্যার্য মনীষয়া কল্পিতবিষয়ো নাঙ্গসাব্যুৎপন্নলোকসমধিগমঃ অথ
তদেবৈতদুন্নবগমং সমবেতানুকল্পেন
নির্দিশ্যতামিতি ॥ ২৬ ॥

ইতি শ্রীমদ্ভাগবতে মহাপুরাণে পারমহংস্যাং সংহিতায়াং
পঞ্চমস্কন্ধে ত্রয়োদশোহধ্যায়ঃ ॥ ১৩ ॥

ইতি শ্রীমদ্ভাগবতে মহাপুরাণে পরমহংসগীতায়াং চতুর্থোহধ্যায়ঃ । ৪

॥ চতুর্দশোহধ্যায়ঃ ॥

স হোবাচ

য এষ দেহাত্মমানিমাং সম্বাদিগুণ-
বিশেষবিকল্পিতকুশলাকুশলসমবহার-
বিনির্মিতবিবিধদেহাবলিভির্বিয়োগ-
সংযোগাদি অনাদিসংসারানুভবস্য
দ্বারভূতেন ষড়িন্দ্রিয়বর্গেণ তস্মিন্
দুর্গাধ্ববদসুগমেহধ্বন্যাপতিত ঈশ্বরস্য
ভগবতো বিষ্ণোর্বশবর্তিন্যা মায়য়া
জীবলোকোহয়ং যথা বণিক্চার্থোহর্থপরঃ
স্বদেহনিষ্পাদিতকর্মানুভবঃ শ্মশানব-
দশিবতমায়াং সংসারাটব্যং গতৌ নাদ্যাপি
বিফলবহুপ্রতিযোগেহস্ততাপোপশমনীং
হরিগুরুচরণারবিন্দমধুকরানুপদবী-
মবরুন্ধে ॥ ১ ॥

যস্যামু হ বা এতে ষড়িন্দ্রিয়নামানঃ

কর্মণা দস্যব এব তে তদ্যথা পুরুষস্য
ধনং যৎকিঞ্চিদ্রমৌপয়িকং বহু কৃচ্ছ্রাধিগতং সাক্ষাৎ পরমপুরুষাধনলক্ষণো যোহসৌ
ধর্মস্তং তু সাম্পরায় উদাহরন্তি । তদ্ব্যর্থং
ধনং দর্শনস্পর্শনশ্রবণাস্বাদনাবঘ্রাণ-
সঙ্কল্পব্যবসায়গৃহগ্রাম্যোপভোগেন
কুনাথস্যাজিতাভ্রানো যথা সার্থস্য
বিলুপ্তস্তি ॥ ২ ॥

অথ চ যত্র কৌটুম্বিকা দারাপত্যাদয়ো
নান্না কর্মণা বৃকসৃগালা এবানিচ্ছতোহপি
কদর্যস্য কুটুম্বিন উরগকবৎসংরক্ষ্যমাণং
মিস্ততোহপি হরন্তি ॥ ৩ ॥

যথা হ্যনুবৎসরং কৃষ্যমাণমপ্যদন্ধবীজং
ক্ষেত্রং পুনরেবাবপনকালে গুল্মতৃণবীরুদ্ভি-
গঙ্ঘরমিব ভবত্যেবমেব গৃহাশ্রমঃ কর্মক্ষেত্রং
যস্মিন্ ন হি কর্মণ্যুৎসীদন্তি যদয়ং
কামকরং এষ আবসথঃ ॥ ৪ ॥

তত্র গতৌ দংশমশকসমাপসদৈর্মনুজৈঃ
শলভশকুলন্ততস্করমৃষকাদিভিরুপরুধ্য-
মানবহিঃপ্রাণঃ ক্ৰচিৎ পরিবর্তমানো-
হস্মিন্নক্ষত্রবিদ্যাকামকর্মভিরুপরক্ত-
মনসানুপপন্নার্থং নরলোকং গন্ধর্বনগর-
মুপপন্নমিতি মিথ্যাদৃষ্টিরনুপশ্যতি ॥ ৫ ॥

তত্র চ ক্ৰচিদাতপোদকনিভান্ বিষয়া-
নুপধাবতি পানভোজনব্যবায়াদি
ব্যসনলোলুপঃ ॥ ৬ ॥

ক্ৰচিচ্চাশেষদোষনিষদনং পুরীষবিশেষং
তদ্বর্ণগুণনির্মিতমতিঃ সুবর্ণমুপাদিৎস-
ত্যগ্নিকামকাতর ইবোল্লুকপিশাচম্ ॥ ৭ ॥

অথ কদাচিন্নিবাসপানীয়দ্রবিণা-
দ্যনেকাত্মোপজীবনাভিনিবেশ এতস্যং
সংসারটব্যামিতস্ততঃ পরিধাবতি ॥ ৮ ॥

ক্ৰচিচ্চ বাতৌপম্যয়া প্রমদয়াহরোহ-
মারোপিতস্তৎকালরজসা রজনীভূত
ইবাসাধুমর্যাদো রজস্বলাক্ষোহপি
দিদেবতা অতিরজস্বলমতির্ন বিজানাতি ॥ ৯ ॥

ক্ৰচিৎসকৃদবগতবিষয়বৈতথ্যঃ স্বয়ং
পরান্ভিধ্যানেন বিভ্রংশিতস্মৃতিস্মৃয়েব
মরীচিতোয়প্রায়াংস্থানেবাভিধাবতি ॥ ১০ ॥

ক্ৰচিদুলুকঝিল্লীস্বনবদতিপরুশরভসাটোপং

প্রত্যক্ষং পরোক্ষং বা রিপূরাজকুলনির্ভর্তসিতেনা-
তিব্যথিতকর্ণমূলহৃদয়ঃ ॥ ১১ ॥

স যদা দুষ্কপূর্বসুকৃতস্তদা কারস্কর-
কাকতুণ্ডাদ্যপুণ্যক্রমলতাবিশোদপানব-
দুভয়ার্থশূন্যদ্রবিগান্ জীবন্তুতান্ স্বয়ং
জীবন্ স্মিয়মাণ উপধাবতি ॥ ১২ ॥

একদাসংপ্রসঙ্গান্নিকৃতমতিবুদকস্রোতঃ
স্বলনবদুভয়তোহপি দুঃখদং পাথগু-
মভিয়াতি ॥ ১৩ ॥

যদা তু পরবাধয়ান্ক আত্মনে নোপনমতি
তদা হি পিতৃপুত্রবর্হিষ্ণতঃ পিতৃপুত্রান্ বা স থলু
ভক্ষয়তি ॥ ১৪ ॥

ক্ৰচিদাসাদ্য গৃহং দাববৎপ্রিয়ার্থবিধুর-
মসুখোদর্কং শোকাগ্নিনা দহ্যমানো ভৃশং
নির্বেদমুপগচ্ছতি ॥ ১৫ ॥

ক্ৰচিৎকালবিষমিতরাজকুলরক্ষসাপহৃত-
প্রিয়তমধনাসুঃ প্রমৃতক ইব বিগতজীব-
লক্ষণ আস্তে ॥ ১৬ ॥

কদাচিন্মনোরথোপগতপিতৃপিতামহাদ্যস-
ংসদিতি স্বপ্ননির্বৃতিলক্ষণমনুভবতি ॥ ১৭ ॥

ক্ৰচিদ্ধ্বাশ্রমকর্মচোদনাতিভরগিরি-
মারুরক্ষমাণো লোকব্যসনকর্ষিতমনাঃ
কন্টকশর্করাক্ষেত্রং প্রবিশন্নিব সীদতি ॥ ১৮ ॥

ক্ৰচিচ্চ দুঃসহেন কায়াভ্যন্তরবহ্নিনা
গৃহীতসারঃ স্বকুটুস্থায় ক্রুধ্যতি ॥ ১৯ ॥

স এব পুনর্নিদ্রাজগরগৃহীতোহন্ধে তমসি
মগ্নঃ শূন্যারণ্য ইব শেতে নান্যংকিঞ্চন
বেদ শব ইবাপবিদ্ধঃ ॥ ২০ ॥

কদাচিদ্ধ্বগ্নমানদংষ্ট্রো দুর্জনদন্দশূকৈ-
রলক্কনিদ্রাঞ্চণো ব্যথিতহৃদয়েনানু-
ক্ষীয়মাণবিজ্ঞানোহন্ধকূপেহন্ধবৎপততি ॥ ২১ ॥

কর্হি স্মা চিৎকামমধূলবান্ বিচিহ্নন্
যদা পরদারপরদ্রব্য্যাণ্যবরুঞ্চানো রাগ্তা
স্বামিভির্বা নিহতঃ পতত্যপারে নিরয়ে ॥ ২২ ॥

অথ চ তস্মাদুভয়থাপি হি কর্মাস্মি-
ন্নান্ননঃ সংসারাবপনমুদাহরন্তি ॥ ২৩ ॥

মুক্তস্ততো যদি বন্ধাদেবদত্ত উপাচ্ছিনতি
তস্মাদপি বিষ্ণুমিত্র ইত্যনবস্থিতিঃ ॥ ২৪ ॥

ঋচিষ্ শীতবাতাদ্যনেকাধিদৈবিক-
ভৌতিকাস্থীয়ানাং দশানাং প্রতিনিবারণে-
হকল্পো দূরন্তচিন্তয়া বিষগ্ন আস্তে ॥ ২৫ ॥

ঋচিন্মিত্রো ব্যবহরন্ যংকিঞ্চিদন-
মন্যেভ্যো বা কাকিণিকামাত্রমপ্যহরন্
যংকিঞ্চিদ্বা বিদ্বেশমেতি বিতশাঠ্যাৎ ॥ ২৬ ॥

অধ্বন্যমুগ্মিন্মিম উপসর্গাস্থা
সুখদুঃখরাগদ্বৈষভয়াভিমানপ্রমাদোন্মাদ-
শোকমোহলোভমাংসর্বেষ্যাবমানক্ষুৎপিপাসা-ধিব্যাধিজন্মজরামরণাদয়ঃ ॥ ২৭ ॥

ঋপি দেবমায়য়া স্ত্রিয়া ভুজলতোপগুটঃ
প্রস্কল্লবিবেকবিপ্তানো যদ্বিহারগৃহারম্ভা-
কুলহৃদয়স্তদাশ্রয়াবসক্তসুতদুহিতৃকলত্র-
ভাষিতাবলোকবিচেষ্টিতাপহৃতহৃদয় আত্মান-
মজিতাত্মাপারেংক্লে তমসি প্রহিণোতি ॥ ২৮ ॥

কদাচিদীশ্বরস্য ভগবতো বিষ্ণোশ্চক্রা-
ৎপরমাত্মাদি দ্বিপরিার্ধাপবর্গকালোপলক্ষণা-
ৎপরিবর্তিতেন বয়সা রংহসা হরত আব্রহ্ম-
তৃণস্তম্বাদীনাং ভূতানামনিমিত্তো মিশ্রতাং
বিত্রস্তহৃদয়স্তমবেশ্বরং কালচক্রনিজায়ুধং
সাক্ষাদ্ভগবন্তং যন্তপুরুষমনাদৃত্য পাথগু-
দেবতাঃ কঙ্কগৃধ্রবকবটপ্রায়া আর্যসময়-
পরিহতাঃ সাক্ষ্যেত্যেনাভিধত্তে ॥ ২৯ ॥

যদা পাথগুভিরাস্ত্রবক্ষিতৈস্তৈরুরুবক্ষিতো
ব্রহ্মকুলং সমাবসংস্তেমাং শীলমুপনয়নাদি
শ্রৌতস্মার্তকর্মানুষ্ঠানেন ভগবতো যন্তপুরুষস্য-
রাধনমেব তদরোচয়ন্ শূদ্রকুলং ভজতে নিগমা-
চারেহশুদ্ধিতো यस্য মিথুনীভাবঃ কুটুম্বভরণং
যথা বানরজাতেঃ ॥ ৩০ ॥

তত্রাপি নিরবরোধঃ স্বৈরেন বিহরন্ততিকৃপণ-
বুদ্ধিরন্যোন্যমুখনিরীক্ষণাদিনা গ্রাম্যকর্মণৈব
বিস্মৃতকালাবধিঃ ॥ ৩১ ॥

ঋচিদ্রুমবদৈহিকার্থেষু গৃহেষু রংস্যন্ যথা
বানরঃ সুতদারবৎসলো ব্যবায়ক্ষণঃ ॥ ৩২ ॥

এবমধ্বন্যবরুক্ষানো মৃত্যুগজভয়াওমসি
গিরিকন্দরপ্রায়ে ॥ ৩৩ ॥

কচিচ্ছীতবাতাদ্যনেকদৈবিকভৌতিকা-
স্বীয়ানাং দুঃখানাং প্রতিনিবারণেহকল্লো
দুরন্তবিষয়বিষগ্ন আস্তে ॥ ৩৪ ॥

কচিন্মিত্থো ব্যবহরন্ যংকিঞ্চিদ্বন-
মুপয়াতি বিত্তশাঠ্যেন ॥ ৩৫ ॥

কচিংক্ষীগধনঃ শয়্যাসনাশনাদুপভোগ-
বিহীনো যাবদপ্রতিলক্ষ্মনোরথোপগতাদানে-
হবসিতমতিস্তুতস্ততোহবমানাদীনি
জনাভিলভতে ॥ ৩৬ ॥

এবং বিত্তব্যতিষঙ্গবিবৃদ্ধবৈরানুবন্ধোহপি
পূর্ববাসনয়া মিথ উদ্বহত্যথাপবহতি ॥ ৩৭ ॥

এতস্মিন্ সংসারাদ্বিনি নানাক্লেশোপসর্গ-
বাধিত আপন্নবিপল্লো যত্র যন্তমু হ
বাবেতরন্তত্র বিসৃজ্য জাতং জাতমুপাদায়
শোচন্মুহ্যন্তিভ্যদ্বিবদন্ ক্রন্দন্তঃকৃশ্যন্
গায়ন্তহ্যমানঃ সাধুবর্জিতো নৈবাবর্ততে-
হদ্যাপি যত আরক্ৰ এষ নরলোকসার্থো
যমধ্বনঃ পারমুপদিশন্তি ॥ ৩৮ ॥

যদিদং যোগানুশাসনং ন বা এতদবরুন্ধতে
যন্ত্যস্তদগুণা মুনয় উপশমশীলা
উপরতাত্মানঃ সমবগচ্ছন্তি ॥ ৩৯ ॥

যদপি দিগিভজয়িনো যন্ত্বিনো যে বৈ রাজর্ষয়ঃ
কিং তু পরং মূধে শরীরলস্যামেব মমেয়মিতি
কৃতবৈরানুবন্ধায়াং বিসৃজ্য স্বয়মুপসংহৃতাঃ ॥ ৪০ ॥

কর্মবল্লীমবলম্ব্য তত আপদঃ কথঞ্চি-
ন্নরকাদ্বিমুক্তঃ পুনরপ্যেবং সংসারাদ্বিনি বর্তমানো
নরলোকসার্থমুপয়াতি এবমুপরিগতোহপি ॥ ৪১ ॥

তস্যেদমুপগায়ন্তি -
আর্ষভস্যেহ রাজর্ষের্মনসাপি মহাত্মনঃ ।
নানুবর্ত্তাইতি নৃপো মক্ষিকেব গরুত্মতঃ ॥ ৪২ ॥

যো দুস্ত্যজান্ দারসুতান্ সুহৃদ্রাজ্যং হৃদিম্পৃশঃ ।
জহৌ যুবৈব মলবদুত্তমশ্লোকলালসঃ ॥ ৪৩ ॥

যো দুস্ত্যজান্ ক্ষিতিসুতস্বজনার্থদারান্
প্রার্থ্য্য শ্রিয়ং সুরবরৈঃ সদয়াবলোকাম্ ।
নৈচ্ছন্তপস্তুদুচিতং মহতাং মধুদ্বিট
সেবানুরক্তমনসামভবোহপি ফল্লন্তঃ ॥ ৪৪ ॥

যজ্ঞায় ধর্মপতয়ে বিধিনৈপুণায়

যোগায় সাধ্যশিরসে প্রকৃতিশ্বরায় ।
নারায়ণায় হরয়ে নম ইত্যুদারং
হাস্যন্ মৃগস্থমপি যঃ সমুদাজহার ॥ ৪৫ ॥

য ইদং ভাগবতসভাজিতাবদাতগুণকর্মণো
রাজর্ষেভরতস্যানুচরিতং স্বস্ত্যয়নমায়ুষ্যং
ধন্যং যশস্যং স্বর্গ্যাপবর্গ্যং বানুশৃণো-
ত্যাখ্যাস্যত্যভিনন্দতি চ সর্বা এবাশিষ
আত্মন আশাস্তে ন কাঞ্চন পরত ইতি ॥ ৪৬ ॥

ইতি শ্রীমদ্ভাগবতে মহাপুরাণে পারমহংস্যাং সংহিতায়াং
পঞ্চমস্কন্ধে ভরতোপাখ্যানে পারোক্ষ্যবিবরণং নাম
চতুর্দশোহধ্যায়ঃ ॥ ১৪ ॥

ইতি শ্রীমদ্ভাগবতে মহাপুরাণে পরমহংসগীতায়াং পঞ্চমোহধ্যায়ঃ । ৫